

ವಿಷಯ : ಇಲಾಖಾ ಪರೀಕ್ಷೆಗಳನ್ನು ಪಾಸ್ ಮಾಡಿದ ರೀಡರ್ಸ್‌ಗೆ ಹೆಚ್ಚಿನ ವೇತನ ಬಡ್ತಿಯನ್ನು ನೀಡುವ ಬಗ್ಗೆ

ಪ್ರಶ್ನೆ : 179 (225) ಶ್ರೀ ಚೌಡರಡ್ಡಿ (ಚಿಂತಾಮಣಿ), ಬೈರೇಗೌಡ (ವೇಮಗಲ್), ಜಿ. ಎಫ್. ಉಷ್ಣಾಳ್ (ಶಿರಹಟ್ಟಿ), ಡಿ.ಜಿ. ಬಸವನ ಗೌಡ (ಹೊನ್ನಾಳ), ಜಿ.ಎಚ್. ಅಶ್ವತ್ಥ ರಡ್ಡಿ (ಜಗಲೂರು).— ಅ) ಉಪ ಪ್ರಾಧ್ಯಾಪಕರು (ರೀಡರ್ಸ್) ಇಲಾಖಾ ಪರೀಕ್ಷೆಗೆ ಹಾಜರಾಗುವ ಮುನ್ನ ವೇತನ ಗರಿಷ್ಠತೆ (ಮ್ಯಾಕ್ಸಿಮಮ್) ಯನ್ನು ಮುಟ್ಟಿ ಇಲಾಖಾ ಪರೀಕ್ಷೆಗಳಲ್ಲಿ ಉತ್ತೀರ್ಣರಾಗಿದ್ದರೆ ಅಂತಹವರಿಗೆ ವಾರ್ಷಿಕ ಅಥವಾ ಹೆಚ್ಚಿನ ವೇತನ ಬಡ್ತಿಯನ್ನು ಕೊಡದಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ;

ಆ) ಗರಿಷ್ಠ ಮಿತಿಯನ್ನು ತಲುಪಿದ ನಂತರ ಇಲಾಖಾ ಪರೀಕ್ಷೆಗಳಿಗೆ ಹಾಜರಾಗಿ ಮತ್ತು ಉತ್ತೀರ್ಣರಾದ ಉಪ ಪ್ರಾಧ್ಯಾಪಕರಿಗೆ ಹೆಚ್ಚಿನ ವೇತನ ಬಡ್ತಿ (ಅಡಿಷನಲ್ ಇಂಕ್ರಿಮೆಂಟ್) ಕೊಟ್ಟಿರುವುದು ನಿಜವೇ;

ಇ) ಸರ್ಕಾರವು ಅವರು ಯಾವಾಗ ಪರೀಕ್ಷೆಗಳನ್ನು ಪಾಸ್ ಮಾಡುತ್ತಾರೋ ಅವಾಗ ಅವರಿಗೆ ಹೆಚ್ಚಿನ ವೇತನ ಬಡ್ತಿಯನ್ನು ಮಂಜೂರು ಮಾಡಿ ಈ ತಾರತಮ್ಯವನ್ನು ಸರಿಪಡಿಸುವುದೇ ?

ಉತ್ತರ : ಶ್ರೀ ಬಿ. ರಾಚಯ್ಯ (ವಿದ್ಯಾಮಂತ್ರಿಯವರು).— ಅ) ಬಂದಿದೆ ಆ) ನಿಜ

ಇ) ಈ ವಿಚಾರ ಪರಿಶೀಲನೆಯಲ್ಲಿದೆ.

ಶ್ರೀ ಡಿ.ಜಿ. ಬಸವನಗೌಡ.— ಕೆಲವರಿಗೆ ಬಡ್ತಿ ಕೊಟ್ಟಿರುವುದೂ ಮತ್ತು ಕೆಲವರಿಗೆ ಬಡ್ತಿ ಕೊಟ್ಟಿಲ್ಲದಿರುವುದೂ ಕಾನೂನಿಗೆ ವಿರೋಧವಾದುದಲ್ಲವೇ ? ಈಗಾಗಲೇ ಈ ರೀತಿಯಾಗಿ ಬಡ್ತಿ ಕೊಟ್ಟಿರುವ ಪರ ಮೇಲೆ ಕ್ರಮ ತೆಗೆದುಕೊಳ್ಳುತ್ತೀರಾ ? ತಾರತಮ್ಯ ಸರಿಪಡಿಸುವ ಬಗ್ಗೆ ವಿಚಾರ ಸರ್ಕಾರದ ಪರಿಶೀಲನೆಯಲ್ಲಿದೆ ಎಂದು ಹೇಳಿದ್ದೀರಿ. ಇನ್ನೆಷ್ಟು ದಿವಸಗಳೊಳಗೆ ಇದನ್ನು ಬಗೆಹರಿಸುತ್ತೀರಿ ?

ಶ್ರೀ ಬಿ. ರಾಚಯ್ಯ.— ಈಗ ಟೈಮ್ ಜಾಂಡೆಡ್ ಅಡ್ವಾನ್ಸ್ ತೆಗೆದುಕೊಂಡವರಿಗೆ ಪ್ರಮೋಷನ್ ಸಿಗುವುದಿಲ್ಲ. ಇಲಾಖೆಯ ಪರೀಕ್ಷೆಗಳನ್ನು ಪಾಸುಮಾಡದೇ ಇರತಕ್ಕಂಥವರಿಗೆ ಹನ್ನೆರಡು ವರ್ಷಗಳ ಬಡ್ತಿಗೆ ಚ್ಯುತಿಯಿಲ್ಲದಂತೆ ಹೆಚ್ಚಿನ ಬಡ್ತಿಯನ್ನು ಕೊಡಬೇಕೆಂದಿದೆ. ಇದನ್ನು ಈಗಾಗಲೇ ಕೆಲವರಿಗೆ ಕೊಟ್ಟಿದ್ದೇವೆ. ಯಾರು ಪರೀಕ್ಷೆಯಲ್ಲಿ ಪಾಸು ಆಗಿರುತ್ತಾರೆ ಅವರಿಗೆ ಮುಂದಿನ ಇಂಕ್ರಿಮೆಂಟನ್ನು ಕೊಡಬೇಕು. ಅದನ್ನು ಕೊಡುತ್ತಿದ್ದೇವೆ.

ಶ್ರೀ ಡಿ.ಜಿ. ಬಸವನ ಗೌಡ— ಖಾಸಗಿ ಪೌಢಶಾಲೆಗಳಲ್ಲಿರುವ ಈ ತಾರತಮ್ಯ ಹೋಗಲಾಡಿಸುವುದಕ್ಕೆ ಸರ್ಕಾರಕ್ಕೆ ಇರುವ ತೊಂದರೆಯಾದರೂ ಏನು ?

ಶ್ರೀ ಬಿ. ರಾಚಯ್ಯ.— ಸಾಮಾನ್ಯವಾಗಿ ಗ್ರಾಂಟ್ ಇನ್ ಏಯ್ಸ್ ಪಡೆಯುವ ಶಾಲಾ ಕಾಲೇಜುಗಳಿಗೆ ಏನು ನಿಯಮಾವಳಿಗಳು ಅನ್ವಯಿಸುತ್ತವೆಯೋ ಅವರಿಗೂ ಕೂಡ ಅದರಂತೆ ಅನ್ವಯಿಸಬೇಕೆಂದು ಮಾಡಿದ್ದೇವೆ.

ಶ್ರೀ ಸಿ. ಬೈರೇಗೌಡ.— ಈ ವಿಚಾರ ಪರಿಶೀಲನೆಯಲ್ಲಿದೆ ಎಂದು ಹೇಳಿದ್ದೀರಿ. ಇನ್ನೆಷ್ಟು ದಿನಗಳೊಳಗೆ ಇದನ್ನು ಪರಿಶೀಲಿಸಿ ತೀರ್ಮಾನ ತೆಗೆದುಕೊಳ್ಳುತ್ತೀರಿ ?

ಶ್ರೀ ಬಿ. ರಾಚಯ್ಯ.— ಇದನ್ನು ಪರಿಶೀಲಿಸುವುದಕ್ಕೆ ಎಷ್ಟು ಕಡಿಮೆ ಕಾಲ ಬೇಕೋ ಅಷ್ಟು ಕಾಲವನ್ನು ತೆಗೆದುಕೊಳ್ಳುತ್ತೇವೆ.

ವಿಷಯ : ಸಿಂಧಗಿ ತಾಲ್ಲೂಕಿನಲ್ಲಿ ಕುಡಿಯುವ ನೀರಿನ ಸೌಕರ್ಯ.

ಪ್ರಶ್ನೆ : 183 (484) ಶ್ರೀ ಎನ್. ಆರ್. ಪಾಟೀಲ್ (ಸಿಂಧಗಿ).— ಮಾನ್ಯ ಗ್ರಾಮೀಣಾಭಿವೃದ್ಧಿ ಮಂತ್ರಿಯವರು ಈ ಕೆಳಗಿನ ಪ್ರಶ್ನೆಗಳಿಗೆ ಉತ್ತರಿಸುವರೇ :—

ಅ) ಸಿಂಧಗಿ ತಾಲ್ಲೂಕಿನಲ್ಲಿ ಕುಡಿಯುವ ನೀರಿನ ಕೊರತೆಯಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ;

ಆ) ಕುಡಿಯುವ ನೀರಿನ ವ್ಯವಸ್ಥೆ ಗಾಗಿ ಸರ್ಕಾರವು ತಾಲ್ಲೂಕಿನಲ್ಲಿ ಇದುವರೆಗೆ ಯಾವ ಕ್ರಮಗಳನ್ನು ತೆಗೆದುಕೊಂಡಿದೆ ಮತ್ತು ಈ ಬಗ್ಗೆ ಸರ್ಕಾರದವರು ಕೈಗೊಳ್ಳುವ ಯೋಜನೆಗಳಾವುವು ?

ಉತ್ತರ : ಶ್ರೀ ಅಬ್ದುಲ್ ನಜೀರ್ ಸಾಬ್ (ಮಾನ್ಯ ಗ್ರಾಮೀಣ ಅಭಿವೃದ್ಧಿ ಪಂಚಾಯತ್ ರಾಜ್ ಸಚಿವರು).— ಅ) ಸದ್ಯಕ್ಕೆ ಈ ತಾಲ್ಲೂಕಿನಲ್ಲಿ ಕುಡಿಯುವ ನೀರಿನ ಅಭಾವ ಇರುವುದಿಲ್ಲ.

ಆ) (1) ಈ ತಾಲ್ಲೂಕಿನಲ್ಲಿರುವ 141 ಹಳ್ಳಿಗಳ ಪೈಕಿ 125 ಹಳ್ಳಿಗಳಲ್ಲಿ 359 ಯಶಸ್ವಿಯಾದ ಕೊಳವೆ ಬಾವಿಗಳನ್ನು ಕೊರೆಯಲಾಗಿದ್ದು ಇವುಗಳ ಪೈಕಿ 338 ಕೊಳವೆ ಬಾವಿಗಳಿಗೆ ಕೈ ಪಂಪುಗಳನ್ನು ಅಳವಡಿಸಲಾಗಿದೆ. ಉಳಿದ 21 ಕೊಳವೆ ಬಾವಿಗಳಿಗೆ ಶೀಘ್ರದಲ್ಲಿಯೇ ಕೈ ಪಂಪುಗಳನ್ನು ಅಳವಡಿಸಲಾಗುವುದು.

2) ಇನ್ನುಳಿದ 16 ಹಳ್ಳಿಗಳ ಪೈಕಿ 10 ಹಳ್ಳಿಗಳಿಗೆ ನಳದ ನೀರು ಸರಬರಾಜು ಯೋಜನೆ

ಮುಖಾಂತರ ಕುಡಿಯುವ ನೀರು ಪೂರೈಕೆ ಮಾಡಲಾಗುತ್ತಿದೆ. ಇನ್ನುಳಿದ 6 ಗ್ರಾಮಗಳ ಜನರು ತೆರೆದ ಬಾವಿಯಿಂದ ಹಾಗೂ ಭೀಮಾ ನದಿಯಿಂದ ಕುಡಿಯುವ ನೀರನ್ನು ಉಪಯೋಗಿಸುತ್ತಿದ್ದಾರೆ.

3) ಬರಲಿರುವ ಬೇಸಿಗೆಯ ತಿಂಗಳುಗಳಲ್ಲಿ ಸಂಬಂಧಪಟ್ಟ ಹಳ್ಳಿಗಳಲ್ಲಿ ಕುಡಿಯುವ ನೀರಿನ ಅಭಾವ ಕಂಡುಬಂದಲ್ಲಿ ಅಂತಹ ಗ್ರಾಮಗಳಲ್ಲಿ ಅಭಾವ ಪರಿಹಾರ ಕಾರ್ಯಕ್ರಮದಲ್ಲಿ ಕೊಳವೆ ಬಾವಿಗಳನ್ನು ಒದಗಿಸುವ ಬಗ್ಗೆ ಪ್ರಸ್ತಾಪವು ಸರ್ಕಾರದ ಪರಿಶೀಲನೆಯಲ್ಲಿರುತ್ತದೆ.

ಶ್ರೀ ಎಸ್.ಆರ್. ಪಾಟೀಲ್.— ಕೊಳವೆ ಬಾವಿಗಳಲ್ಲಿ ನೀರಿನ ಇಲ್ಲ. ಎಲ್ಲವೂ ಒಣಗಿ ಹೋಗಿವೆ. ಇದಕ್ಕೇನು ಮಾಡುತ್ತೀರಿ ? ಬೇಸಿಗೆ ಹತ್ತಿರ ಬಾತು; ಆದರೂ ಬಾವಿಗಳಲ್ಲಿ ನೀರು ಇಲ್ಲ. ಕೊಳವೆ ಬಾವಿಗಳು ವಿಫಲವಾಗಿವೆ. ಇದು ನಿಮ್ಮ ಗವನಕ್ಕೆ ಬಂದಿದೆಯೆ ?

ಶ್ರೀ ಆಬುಲ್ ನಜೀರ್ ಸಾಬ್.— ಉಪವಿಭಾಗಾಧಿಕಾರಿಗಳ ಅಧ್ಯಕ್ಷತೆಯಲ್ಲಿ ಒಂದು ಪರಿಹಾರ ಸಮಿತಿ ಇರುತ್ತದೆ. ಸಂಬಂಧಪಟ್ಟ ಶಾಸಕರೂ ಕೂಡ ಅದಕ್ಕೆ ಸದಸ್ಯರಾಗಿರುತ್ತಾರೆ. ಯಾವಾವ ಗ್ರಾಮಗಳಿಗೆ ನೀರಿನ ಅಗತ್ಯತೆ ಇದೆಯೆಂದು ಜಿಲ್ಲಾ ಅಭಿವೃದ್ಧಿ ಮಂಡಳಿಗೆ ಬರೆದು ನಂತರ ಸರ್ಕಾರದ ಗಮನಕ್ಕೆ ಬಂದರೆ ಅಂತಹ ಗ್ರಾಮಗಳಿಗೆ ನೀರು ಒದಗಿಸಲು ಕ್ರಮ ತೆಗೆದುಕೊಳ್ಳಲಾಗುತ್ತದೆ.

ಶ್ರೀ ಬಸವರಾಜ ಪಾಟೀಲ್.— ಮಾನ್ಯ ಅಧ್ಯಕ್ಷರೇ, ಕೊಳವೆ ಬಾವಿಗಳು ಹಾಕಿದ ತಕ್ಷಣ ಕೆಲವು ಕಡೆ ವಿಫಲವಾಗಿ ನೀರು ಸರಿಯುವ ಸಂಭವ ಇರುವುದಿಲ್ಲ. ಕೊಳವೆ ಬಾವಿಗಳ ಜೊತೆಗೆ ಸೇರುವ ಬಾವಿಗಳನ್ನು ಕೂಡ ಇದರಲ್ಲಿ ತರತಕ್ಕಂಥ ವ್ಯವಸ್ಥೆಯನ್ನು ಆಳವಡಿಸುವುದಕ್ಕೆ ಸರ್ಕಾರ ಏನಾದರೂ ಕ್ರಮ ತೆಗೆದುಕೊಂಡಿದೆಯೆ ?

ಶ್ರೀ ಆಬುಲ್ ನಜೀರ್ ಸಾಬ್.— ಎಲ್ಲಾ ಕೊಳವೆ ಬಾವಿಗಳು ಫೈಲ್ಯೂರ್ ಆಗುವುದಿಲ್ಲ. ಶೇಕಡಾ 13ರಷ್ಟು ವಿಫಲವಾಗಿವೆ. ಸೇರುವ ಬಾವಿಗಳನ್ನು ಕೂಡ ಮಾಡಬೇಕೆಂದು ಮಾನ್ಯ ಸದಸ್ಯರು ಏನು ಸಲಹೆ ಕೊಟ್ಟಿದ್ದಾರೆ. ಈಗಾಗಲೇ ಇದರ ಬಗ್ಗೆ ಕ್ರಮ ತೆಗೆದುಕೊಂಡಿದ್ದೇವೆ. ಇದಕ್ಕೆ ಹಣವನ್ನೂ ಕೂಡ ಕೊಡಲಾಗಿದೆ. ಇದರ ಬಗ್ಗೆ ಕ್ರಮ ತೆಗೆದುಕೊಳ್ಳುವುದಕ್ಕೆ ಜಿಲ್ಲಾ ಅಭಿವೃದ್ಧಿ ಮಂಡಳಿಗೆ ಅಧಿಕಾರ ಇದೆ.

ಅಧ್ಯಕ್ಷರು.— ಇಲ್ಲಿಗೆ ಪ್ರಶ್ನೋತ್ತರ ಮುಗಿಯಿತು.

ಶ್ರೀ ಎ. ಲಕ್ಷ್ಮೀಸಾಗರ್ (ಕಾನೂನು ಮಂತ್ರಿಗಳು).—ಲಿಖಿತ ಮೂಲಕ ಉತ್ತರಿಸುವ ಹನ್ನೊಂದನೆಯ ಪಟ್ಟಿಯನ್ನು ನಾನು ಸಭೆಯ ಮುಂದಿಡುತ್ತೇನೆ.

ವಿಷಯ : ಹೂವಿನ ಹಿಪ್ಪರಗಿ ಗ್ರಾಮಕ್ಕೆ ಕುಡಿಯುವ ನೀರಿನ ಯೋಜನೆ.

ಪ್ರಶ್ನೆ : 108 (409) ಶ್ರೀ ಬಿ. ಎಸ್. ಪಾಟೀಲ್ (ಹೂವಿನ ಹಿಪ್ಪರಗಿ).— ಮಾನ್ಯ ಗ್ರಾಮೀಣಾಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ :—

ಅ) ಬಿಜಾಪುರ ಜಿಲ್ಲೆಯ ಬಸವನ ಬಾಗೇವಾಡಿ ತಾಲ್ಲೂಕಿನ ಹೂವಿನ ಹಿಪ್ಪರಗಿ ಗ್ರಾಮದಲ್ಲಿ ಕುಡಿಯುವ ನೀರಿನ ಪರಿಸ್ಥಿತಿ ಅತ್ಯಂತ ಗಂಭೀರವಾಗಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೆ;

ಆ) ಹಾಗಿದ್ದಲ್ಲಿ ಈ ಗ್ರಾಮಕ್ಕೆ ಪ್ರಾಶಸ್ತ್ಯದ ಮೇರೆಗೆ ಇದೇ ನಳದ ಯೋಜನೆ ಮಂಜೂರು ಮಾಡಿ ಕಾರ್ಯ ಪ್ರಾರಂಭ ಮಾಡಲು ಸರ್ಕಾರದವರು ಉದ್ದೇಶಿಸಿದ್ದಾರೆಯೆ;

ಇ) ಜಿಲ್ಲಾ ಅಭಿವೃದ್ಧಿ ಮಂಡಳಿ ಸಭೆಯಲ್ಲಿ 1983-84ನೇ ಸಾಲಿಗಾಗಿ ನಳದ ಯೋಜನೆಯ ಮೇರೆಗೆ ತೆಗೆದುಕೊಳ್ಳಲಿಕ್ಕೆ ಶಿಫಾರಸು ಮಾಡಿದ ಒಂದು ಹಳ್ಳಿಗೆ ಕೇಂದ್ರದ ಹಾಗೂ ಒಂದು ರಾಜ್ಯದ (ಎನ್.ಆರ್.ಡಬ್ಲ್ಯು.ಆರ್. ಅಂಡ್ ಎ.ಆರ್.ಡಬ್ಲ್ಯು.ಎಸ್.) ಯೋಜನೆಯಲ್ಲಿ ಮಂಜೂರು ಮಾಡಿದ ಇರಲು ಕಾರಣವೇನು ?

ಉತ್ತರ : ಶ್ರೀ ಆಬುಲ್ ನಜೀರ್ ಸಾಬ್ (ಗ್ರಾಮೀಣ ಅಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಸಚಿವರು).— ಅ) ಕುಡಿಯುವ ನೀರಿನ ಅಭಾವವು ಈ ಹಳ್ಳಿಯಲ್ಲಿ ಸದ್ಯಕ್ಕೆ ಇರುವುದಿಲ್ಲ.

ಆ) ಪ್ರಸಕ್ತ ಸಾಲಿನಲ್ಲಿ ಹೊಸ ನಳದ ಯೋಜನೆಗಳನ್ನು ತೆಗೆದುಕೊಳ್ಳುವ ಬಗ್ಗೆ ಪ್ರಸ್ತಾಪವು ಸರ್ಕಾರದ ಪರಿಶೀಲನೆಯಲ್ಲಿದೆ.

ಇ) ಇದಕ್ಕೆ ಉತ್ತರವನ್ನು ಪ್ರಶ್ನೆ "ಆ" ನಲ್ಲಿ ಕೊಡಲಾಗಿದೆ.

ವಿಷಯ : ಕಮತಗಿ ಗ್ರಾಮದಲ್ಲಿ ಇನ್ನೆ ಗ್ರಾಮೀಣ ಹಾಲು ಉತ್ಪಾದನ ಕೇಂದ್ರವನ್ನು ಬಾಗಲಕೋಟೆಗೆ ವಿಸ್ತರಿಸಿ ಮಾಡಿದ್ದು ಕುರಿತು.

ಪ್ರಶ್ನೆ : 199 (44) ಶ್ರೀ ಮಲ್ಲಿಕಾರ್ಜುನ ಎ. ಬನ್ನಿ (ಗುಳೇದ ಗುಡ್ಡ).— ಮಾನ್ಯ ಪಶು ಸಂಗೋಪನಾ ಹಾಗೂ ಪಶುವೈದ್ಯ ಸೇವೆಗಳು ಹಾಗೂ ತೋಟಗಾರಿಕೆ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

ಅ) ಗುಳೇದಗುಡ್ಡದ ಕ್ಷೇತ್ರದ ಹುನಗುಂದ ತಾಲ್ಲೂಕಿನ ಕಮತಗಿ ಗ್ರಾಮದಲ್ಲಿದ್ದ ಗಾಮೋಣ